

ДОГОВОР
ЗА ЈАВНА НАБАВКА НА РАБОТИ ПО БПП-О БР.19-877/2019
Дел .бр.19-877/2019

I. ДОГОВОРНИ СТРАНИ

A. А) Општина Крива Паланка

ул. „ Св.Јоаким Осоговски “ бр.175 Крива Паланка

застапувана од **Градоначалникот Борјанчо Мицевски**

(во понатамошниот текст **договорен орган**) од една страна , и

Б) ДПТУ ЈАКОМО ТЕХНОЦЕНТАР ДООЕЛ експорт-импорт Крива Паланка

ул.Св.Јоаким Осоговски бр.108 (назив, адреса, седиште и држава) застапуван од

Моме Јакимовски (во понатамошниот текст Носител на набавката – **економски оператор**) од друга страна

II. ДЕФИНИЦИИ

Член 1

За целите на овој Договор, одделни поими и изрази употребени во овој Договор го имаат следното значење:

1) „Договорен орган“ - е субјект дефиниран во член 4 од ЗЈН.

2) „Економски оператор“ – е носител на набавката: домашно или странско правно или физичко лице дефиниран во член 3 став 1 точка 13 од ЗЈН.

3) „Работи “ се работи потребни за потребите на општина Крива Паланка , согласно техничката спецификација која е составен дел на тендерската документација.

4) „Договорна цена“ е цената која ја побарува економскиот оператор, согласно понудбената документација - како што е утврдено во овој Договор.

III. ПРЕДМЕТ НА ДОГОВОРОТ

Член 2

Предмет на овој Договор е јавна набавка на следните работи : Набавка и и монтажа на декоративни столбови за осветлување со светилки „по БПП-О 19-877/2019 , според определен проект во договорен рок , а Нарачувачот се обврзува за тоа да му исплати определена цена.

IV. ЈАЗИК НА ДОГОВОРОТ

Член 3

Јазик на договорот и на другите документи кои претставуваат составен дел на Договорот е Македонскиот јазик.

V. КОЛИЧИНА НА РАБОТИТЕ

Член 4

Работите од член 2 кои се предмет на овој договор ќе бидат извршени веднаш по барање на договорниот орган согласно техничката спецификација која е составен дел на тендерската документација и согласно понудбената документација на јавната набавка БПП-О бр.19-877/2019.

VI. ВРЕДНОСТ НА ДОГОВОРОТ

Член 5

Цената на предметот на јавната набавка – работи од член 2 на овој договор е утврдена согласно понудбената документација и тоа :

Ред бр.	Опис на материјалот/услугата	Кол.	Ед. мерка	Ед. цена без ддв	Единечна цена со ддв	Вкупна цена без ддв
1	<p>Набавка, монтажа и инсталација на парковска декоративна светилка составена од</p> <ul style="list-style-type: none"> - метален столб со висина 3500мм и пресек ф60мм на горен дел и ф89мм на долен дел, отвор во долен дел за поставување на осигурачи, поврзување и команда на светилката и метална плочка со $d \geq 1,5$мм и ф180, 4 шрафа за прицврстување на метален анкер и метален анкер поставен во бетонски фундамент , - декоративна светилка изработена од висококвалитетен алуминиум и пластика со фасонка E27, обем ф500мм и висина ф400мм , работен век од минимум 50.000 работни часови и гаранција до 5 години - ЛЕД сијалица за E27 A70, макс 20W, минимум агол на светење 270°, енергетска класа A++, температура на боја 4500K, min 1750LM степен на заштита IP66, животен век од мин. 25000 часа и мин. 2 година гаранција и штедлива ЛЕД сијалица 	30	парче	7.650,00	9.027,00	229.500,00

Вкупната цена на јавната набавка без засметан Данокот на додадена вредност , изнесува 229.500,00 денари (двеста дваесет и девет илјади и петстотини денари) односно со засметан ДДВ 270.810,00 денари (двеста седумдесет илјади осумстотини и десет денари) денари.

VII. ДИНАМИКА И НАЧИН НА ИСПОРАКА НА ПРЕДМЕТОТ НА НАБАВКАТА

Член 6

Економскиот оператор е должен работите да ги изврши веднаш по склучување на договорот .

VIII. НАЧИН, УСЛОВИ И РОКОВИ НА ПЛАЌАЊЕ

Член 7

Плаќањето за предметната набавка ќе се врши во рок од 60 дена по доставена фактура за завршени работи потпишана од овластен надзор и овластено лице на договорниот орган.

Плаќањето ќе биде извршено од Буџетот на Општина Крива Паланка .

IX. КВАНТИТАТИВНА И КВАЛИТАТИВНА КОНТРОЛА

Член 8

Квалитативна и квантитативната контрола на услугите од член 2 од овој Договор врши Општина Крива паланка , преку овластено лице- Надзорен орган.

Изведувачот е должен во објектот да вградува материјали и опрема што му одговараат на пропишаниот или договорениот квалитет.

Ако е потребно Изведувачот е должен да изврши соодветно испитување на материјалот.

X. РЕШАВАЊЕ НА СПОРОВИ

Член 9

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде резултат во рок од 10 (десет) дена , евентуалниот спор ќе го решава надлежниот суд во Куманово .

XI. ВРЕМЕТРАЕЊЕ НА ДОГОВОРОТ

Член 10

Овој договор е склучен со времетраење од 1 (еден) месец сметајќи од денот на склучувањето на договорот .

XII. РАСКИНУВАЊЕ НА ДОГОВОРОТ

Член 11

Кога една од договорните страни нема да ја исполни својата обврска другата договорна страна може да бара исполнување на обврската или да го раскине договорот.

Договорната страна која поради неисполнување на договорните обврски го раскинува договорот должна е тоа да го соопшти на другата договорна страна без одлагање, по писмен пат.

XIII. ПРИМЕНЛИВ ЗАКОН

Член 12

За се што не е регулирано со овој договор ќе се применуваат одредбите од Законот за облигациони односи и позитивните законски прописи во Република Македонија.

XIV. ЗАВРШНИ ОДРЕДБИ

Член 13

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.


Член 14

Ниту една договорна страна нема право своите обврски да ги пренесе на третата страна, без взаемна писмена согласност.

Член 15

Овој Договор е склучен во 6 (шест) истоветни примероци од кои по 4 (четири) за Договорниот орган и 2 (два) за Економскиот оператор.

ДОГОВОРЕН ОРГАН
ОПШТИНА КРИВА ПАЛАНКА
Градonaчалник
Борјанчо Мицевски



ЕКОНОМСКИ ОПЕРАТОР
ДПТУ ЈАКОМО ТЕХНОЦЕНТАР ДООЕЛ

Управител
Моме Јакимовски

